



పార్టీలో చేరిన వారికి కండువా కప్పి, ఆహ్వానిస్తున్న కుడా చైర్మన్

### అభివృద్ధికి ఆకర్షణలై బీఆర్ఎస్లో చేరికలు

#### కుడా చైర్మన్ సంగంరెడ్డి సుందర్ రాజ్ యాదవ్

హనుమకొండ, నవంబర్ 3 : అభివృద్ధి, సంక్షేమానికి ఆకర్షణలై బీఆర్ఎస్ పార్టీలో భారీగా చేరుతున్నారని కుడా చైర్మన్ సంగంరెడ్డి సుందర్ రాజ్ యాదవ్ అన్నారు. శుక్రవారం గ్రేటర్ 31వ డివిజన్ కు చెందిన కాంగ్రెస్ పార్టీ సీనియర్ నాయకుడు ఆది బస్వరాజుతో పాటు పలువురు నాయకులు బీఆర్ఎస్ చేరారు. ఈ సందర్భంగా సుందర్ రాజ్ యాదవ్ వారికి గులాబీ కండువా కప్పి పార్టీలోకి ఆహ్వానించారు. అనంతరం ఆయన మాట్లాడుతూ నియోజకవర్గంలో రూ.కోట్లతో జరిగిన అభివృద్ధి కార్యక్రమాలే బీఆర్ఎస్ విజయానికి దోహద పడుతాయన్నారు. సీఎం కేసీఆర్ ప్రవేశపెడుతున్న సంక్షేమ పథకాలు రాజకీయాలకతీతంగా ప్రతి గడ పకూ అందుతున్నాయన్నారు. కార్యక్రమంలో కార్పొరేటర్ మామిండ్ల రాజు, మాజీ కార్పొరేటర్ మాడిశెట్టి శివశంకర్, డివిజన్ ఇన్చార్జి జోరిక రమేష్, యూత్ అధ్యక్షుడు ఆది ఉమేశ్, కామగిని వెంకటేశ్వర్లు, పద్మావారి, సృజన్, రాచమల్ల మధు, కలకొట్ల ఉమేశ్ పాల్గొన్నారు.



ఫిల్డీలో జిల్లా టీఎన్టీవో నేతలు ఆకుల రాజేందర్, టైలి సోమయ్య

### ఫిల్డీ సమావేశంలో జిల్లా టీఎన్టీవోలు

హనుమకొండ, నవంబర్ 3 : ఉద్యోగుల నూతన పెన్షన్ విధానాన్ని రద్దు చేయాలని అఖిల భారత్ రాష్ట్ర ప్రభుత్వ ఉద్యోగుల సమాఖ్య ఆధ్వర్యంలో శుక్రవారం ఫిల్డీలోని రామ్ లీలా మైదానంలో జరిగిన సమావేశంలో టీఎన్టీవో కేంద్ర సంఘం నాయకులతోపాటు, హనుమకొండ జిల్లా యూనియన్ అధ్యక్షుడు ఆకుల రాజేందర్, కార్యదర్శి టైలి సోమయ్య పాల్గొన్నారు. రాష్ట్రంలో వివిధ రాష్ట్రాలకు సంబంధించిన ఉద్యోగులు అధిక సంఖ్యలో పాల్గొని, నిరసన తెలిపారు. అలాగే, ఉద్యోగుల ఆదాయపు పన్ను పరిమితిని పెంచడంతోపాటు కాంట్రాక్ట్, టెంట్ సోర్సింగ్ విధానం రద్దు చేయాలని కేంద్ర ప్రభుత్వాన్ని డిమాండ్ చేశారు.

### కాంగ్రెస్లో దొంగలున్నారు జాగ్రత్త..

- కబ్జాలు చేసి, ఇందిరమ్మ ఇళ్లు అమ్ముకున్నోడికి టికెట్ ఇచ్చింది
- దొంగలకు బుద్ధి చెప్పాల్సిన అవసరం ఉంది
- డిసీసీబి మాజీ చైర్మన్ జంగా రాఘవరెడ్డి

హనుమకొండ చౌరస్తా, నవంబర్ 3 : మా కాంగ్రెస్ పార్టీలో దొంగలు ఉన్నారు.. జాగ్రత్తగా ఉండాలని.. మూడేకరాల కేయూ భూములు కబ్జా చేయడంతోపాటు, పేదలకు పంచాల్సిన ఇందిరమ్మ ఇళ్లు అమ్ముకున్న నాయుని రాజేందర్ రెడ్డికి కాంగ్రెస్ పార్టీ టికెట్ ఇచ్చిందని డిసీసీబి మాజీ చైర్మన్ జంగా రాఘవరెడ్డి నిప్పులు చెరిగాయి. శుక్రవారం హంటర్ రోడ్ లోని విప్లవీయ గార్డెన్ లో కాంగ్రెస్ ముఖ్యకార్యకర్తల సమావేశాన్ని నిర్వహించారు. ఈ సందర్భంగా జంగా రాఘవరెడ్డి మాట్లాడుతూ రాహుల్ గాంధీ పాదయాత్ర చేసి కాంగ్రెస్ పార్టీని అధికారంలోకి తీసుకురావడానికి ప్రయత్నిస్తే ఇక్కడ మాత్రం దొంగలకు, అమ్ముడుపోయే వారికి టికెట్లు ఇచ్చిందని మండిపడ్డారు. సింహం గుర్తుపై ఇండిపెండెంట్ గా పోటీ చేస్తున్నానని, గెలిచి కాంగ్రెస్ లో చేరుతానని చెప్పారు. కాంగ్రెస్ పార్టీలో ఉన్న దొంగ నాయకులకు ప్రజలు బుద్ధి చెప్పాల్సిన అవసరం ఉందన్నారు. నాకు అన్యాయం చేస్తే ఇక్కడి ప్రజలు ఊరుకోరని, కాంగ్రెస్ పార్టీని ఓడిస్తారని ఆయన హెచ్చరించారు. కాంగ్రెస్ నగర మాజీ అధ్యక్షుడు కట్ల శ్రీనివాసరావు మాట్లాడుతూ కష్టకాలంలో కాంగ్రెస్ పార్టీని జంగా రాఘవరెడ్డి అడుకున్నాడన్నారు. కొంతమంది నాయకులు స్వార్థం కోసం టికెట్ ఇవ్వకుండా అడ్డుకున్నారు ఆరోపించారు. అధిష్టానం మళ్లీ ఆలోచించి జంగా టికెట్ ఇవ్వాలని డిమాండ్ చేశారు. సమావేశంలో కార్పొరేటర్ల జక్కల రవీందర్ యాదవ్, రజాబ్, మాజీ కౌన్సిలర్ రేపల్లె శ్రీనాథ్, యువజన నాయకులు రంగనాథ్, కొడిపాక గణేశ్, గుజ్జల శ్రీనివాసరెడ్డి, ధన్ రాజ్, యాకురెడ్డి, కత్తుల కవిత, విజయ పాల్గొన్నారు.



సమావేశంలో మాట్లాడుతున్న జంగా రాఘవరెడ్డి

# బీఆర్ఎస్ పార్టీలో యువతకు పెద్దపీట

- చీఫ్ విప్ వినయభాస్కర్
- పార్టీలో చేరిన కాంగ్రెస్ పార్టీ యువత
- కండువా కప్పి ఆహ్వానించిన దాస్యం



పార్టీలో చేరిన వారికి కండువా కప్పితున్న దాస్యం వినయభాస్కర్

హనుమకొండ, నవంబర్ 3 : బీఆర్ఎస్ పార్టీలో యువతకు పెద్ద పీట వేస్తున్నట్లు వరంగల్ పశ్చిమ నియోజకవర్గం అభ్యర్థి చీఫ్ విప్ దాస్యం వినయభాస్కర్ అన్నారు. నియోజకవర్గంలోని 62వ డివిజన్ అధ్యక్షుడు పాలడుగుల శివ కుమార్ అధ్వర్యంలో కాంగ్రెస్ నుంచి యువత

బీఆర్ఎస్ పార్టీలో చేరారు. వీరిని శుక్రవారం బాలసముద్రంలోని బీఆర్ఎస్ పార్టీ కార్యాలయంలో దాస్యం వినయభాస్కర్ కండువా కప్పి ఆహ్వానించారు.

ఈ సందర్భంగా ఆయన మాట్లాడుతూ అన్ని వర్గాల ప్రజలకు ఆమోదయోగ్యంగా అనేక సంక్షేమ పథకాలు ప్రవేశపెట్టి, అమలు చేస్తున్న ఘనత సీఎం కేసీ

ఆర్ కే దక్కుతుందన్నారు. అలాంటి పథకాలే బీఆర్ఎస్ పార్టీని మరోసారి అధికారంలోకి తీసుకొస్తాయన్నారు. తెలంగాణ రాష్ట్రంలో యువతకు ఉపాధి కోసం విద్య, వైద్య, ఐటీ రంగంలో ఎనలేని అభివృద్ధి చేసినట్లు తెలిపారు. కాగా, పార్టీలో చేరిన వారిలో 62వ డివిజన్ కు చెందిన కాంగ్రెస్ నాయకులు కుమ్మరి సుధాకర్, అశోక్, రమేష్, రవీందర్, రాజేశ్, సునీల్, రాగూర్, మధు, రవి, రవీందర్ ఉన్నారు. కార్యక్రమంలో డివిజన్ ఇన్చార్జి కృష్ణ, సీనియర్ నాయకులు నార్తగిరి రమేష్, జన్ను జకార్య, రాజ్ కుమార్, రఘురాం, రాజేందర్, శ్రీనివాస్, ప్రభాకర్, పరమేశ్ పాల్గొన్నారు.

### ప్రతి ఒక్కరూ ఓటును వినియోగించుకోవాలి

హనుమకొండ చౌరస్తా, నవంబర్ 3 : ప్రతి ఒక్కరూ ఓటు హక్కును వినియోగించుకోవాలని డిఎంహెచ్ఎఫ్ కలెక్టర్ సాంబశివరావు సూచించారు. కలెక్టర్ ఆదేశానుసారం స్టీప్ ఓటర్ల అవగాహన కార్యక్రమంలో భాగంగా హనుమకొండ జీఎంహెచ్ నుంచి కొత్తూరుజెండా వరకు ర్యాలీ నిర్వహించారు. ఈ సందర్భంగా డిఎంహెచ్ఎఫ్ మాట్లాడుతూ ప్రతి ఒక్కరూ ఎలాంటి ప్రలోభాలకు గురికాకుండా



అవగాహన ర్యాలీలో పాల్గొన్న డిఎంహెచ్ఎఫ్ సాంబశివరావు

విధిగా ఓటు వేయాలని కోరారు. కొత్తూరుజెండా మీదుగా కేయూ రోడ్డు వరకు ర్యాలీ నిర్వహించి, ప్రజలు, డాక్టర్లు, సిబ్బందితో ఓటరు ప్రతిజ్ఞ చేయించారు. అలాగే, జీఎంహెచ్ లోరి బ్లడ్ బ్యాంక్ లో రక్తదాన శిబిరాన్ని నిర్వహించారు. కార్యక్రమంలో డిప్యూటీ డిఎంహెచ్ఎఫ్ డాక్టర్ యాకూ బిషాషా, ప్రోగ్రాం అధికారులు డాక్టర్ వాణిశ్రీ, డాక్టర్ ఉమశీ, జీఎంహెచ్ ఆర్ఎంఎఫ్ డాక్టర్ సారంగం, డాక్టర్ మహేశ్, డాక్టర్ లక్ష్మీనారాయణ, బ్లడ్ బ్యాంక్ మెడికల్ ఆఫీసర్ డాక్టర్ ప్రసాద్, పట్టణ కుటుంబ సంక్షేమ కేంద్రం వైద్యాధికారి డాక్టర్ తేజస్వినీ, జిల్లా మాన్ మీడియా అధికారి అశోక్ రెడ్డి, స్టాటిస్టికల్ ఆఫీసర్ ప్రసన్నకుమార్, డిపీ హెచ్ఎన్ఎస్ సుశీల, పీహెచ్ఎస్ రామేశ్వర్, నర్సింగ్ సూపరింటెండెంట్ దయాశీల, భగవాన్ రెడ్డి, హెడ్ నర్సులు, నర్సింగ్ సిబ్బంది, సూపర్ వైజర్ శ్రీని

### వెంకటేశ్వర్ రావుకు

#### జిల్లా జడ్డిగా ఉద్యోగిస్తూ

వరంగల్ లీగల్, నవంబర్ 3 : వరంగల్ అసిస్టెంట్ సెషన్స్ జడ్డిగా కొనసాగుతున్న మండ వెంకటేశ్వర్ రావుకు జిల్లా జడ్డిగా ఉద్యోగిస్తూ తెలంగాణ ప్రభుత్వ ప్రధాన కార్యదర్శి శాంతి కుమారి శుక్రవారం ఉత్తర్వులు జారీ చేశారు. రాష్ట్ర వ్యాప్తంగా 15 మందికి ఉద్యోగిస్తూ లబించగా వీరిలో వరంగల్ లో న్యాయమూర్తిగా బాధ్యతలు నిర్వహిస్తున్న వెంకటేశ్వర్ రావు ఒకరు. ఈ మేరకు సహచర న్యాయమూర్తులు, బార్ అసోసియేషన్ అధ్యక్షులు ఆనంద్ మోహన్, శ్యామ్ సుందర్ రావు, బార్ కౌన్సిల్ మాజీ సభ్యులు ముద్దసాని సహోదరరెడ్డి, న్యాయశాఖ ఉద్యోగుల సంఘం రాష్ట్ర నాయకులు శ్రావణ్ కుమార్, జగన్నాథం, బుచ్చిబాబు, సత్య నారాయణ, ఇవ్రూన్, పబ్లిక్ ప్రాసిక్యూటర్ అబ్దుల్ నబీ తదితరులు వెంకటేశ్వర్ రావుకు శుభాకాంక్షలు తెలియజేశారు.



కరపత్రాన్ని ఆవిష్కరిస్తున్న కలెక్టర్ సిక్తా పట్నాయక్

### మంద శాతం ఓటింగ్ జరిగేలా చూడాలి

#### జిల్లా ఎన్నికల అధికారి, కలెక్టర్ సిక్తా పట్నాయక్

హనుమకొండ, నవంబర్ 3 : హనుమకొండ అర్బన్ పరిధిలో నూటికి నూరు శాతం ఓటింగ్ జరిగేలా అధికారులు ప్రత్యేక శ్రద్ధ వహించాలని జిల్లా ఎన్నికల అధికారి, కలెక్టర్ సిక్తా పట్నాయక్ సూచించారు. శుక్రవారం కలెక్టర్ టోలోని మిని సమావేశ మందిరంలో అదనపు కలెక్టర్ మహేందర్ జితో కలిసి శాసనసభ ఎన్నికల్లో పోలింగ్ శాతం పెంచడంపై అధికారులతో సమావేశం నిర్వహించారు. ఈ సందర్భంగా కలెక్టర్ మాట్లాడుతూ ఓటుహక్కు అందరూ వినియోగించుకునేలా ప్రచారం చేయాలన్నారు. కళా శాస్త్రో యువతకు అవగాహన కల్పించాలన్నారు. ఓటింగ్ పెంచేందుకు మిషన్-29 కింద అర్బన్ లో 23 డివిజన్లలో 23 మంది అధికారులను నియమించినట్లు కలెక్టర్ తెలిపారు. ఈ సందర్భంగా ఓట్ ఫర్ పూర్ అనే కరపత్రాన్ని కలెక్టర్ ఆవిష్కరించారు. కార్యక్రమంలో స్టీప్ నోడల్ అధికారి హరిప్రసాద్, మెయ్యూ డైరెక్టర్ భర్షు నాయక్, సోషల్ వెల్ఫేర్ డిడి నిర్మల, డిడిడబ్ల్యూవో ప్రేమకళ, లీడ బ్యాంక్ మేనేజర్ శ్రీనివాస్, డిపీవో జగదీశ్వర్, డిఎంహెచ్ఎఫ్ సాంబశివ రావు, ఆర్డిఎఫ్ ఎల్ రమేష్ పాల్గొన్నారు.

#### జిల్లాకు చేరుకున్న ఎన్నికల వ్యవయ పరిశీలకులు

హనుమకొండ, నవంబర్ 3 : అసెంబ్లీ ఎన్నికల నేపథ్యంలో నియమించిన ఎన్నికల వ్యయ పరిశీలకులు రాహుల్ పంజాబ్రావ్ గవాండ్ శుక్రవారం సాయంత్రం హనుమకొండకు చేరుకున్నారు. ఆయనను నిట్లో కలిసిన జిల్లా ఎన్నికల అధికారి, కలెక్టర్ సిక్తా పట్నాయక్, అదనపు కలెక్టర్ సీపావ్ మహేందర్ జితో పూల మొక్కను అందజేసి స్వాగతం పలికారు. ఈ సందర్భంగా జిల్లాలోని పరకాల, వరంగల్ పశ్చిమ నియోజకవర్గాలు, మండలాలు, పోలింగ్ కేంద్రాలు, ఏర్పాట్లు వివరాలను ఎన్నికల వ్యవయ పరిశీలకులకు సిక్తా పట్నాయక్ వివరించారు.

### కాజీపేట ప్రజల మద్దతు 'దాస్యం'కే

కాజీపేట, నవంబర్ 3 : ప్రభుత్వ చీఫ్ విప్, పశ్చిమ బీఆర్ఎస్ పార్టీ అభ్యర్థి దాస్యం వినయభాస్కర్ కే కాజీపేట ప్రజల మద్దతు ఉందని సీనియర్ బీఆర్ఎస్ నాయకులు అష్టల్, గబ్బెట శ్రీనివాస్, సిరిల్ లారెన్స్, 47వ డివిజన్ కార్పొరేటర్ల సంకు నర్సింగరావు అన్నారు. కాజీపేటలోని 47,



బాపూజీనగర్ లో ఇంటింటా ప్రచారం చేస్తున్న బీఆర్ఎస్ శ్రేణులు

48, 62 డివిజన్లకు చెందిన బీఆర్ఎస్ శ్రేణులు వేర్వేరుగా శుక్రవారం ఎన్నికల ప్రచారం నిర్వహించారు. వినయభాస్కర్ కు ఓటు వేసి అత్యధిక మెజారిటీతో గెలిపించాలని ఇంటింటికి తిరిగారు. బాపూజీనగర్, ఇంపీరియల్ కాలనీ, బూడిదగడ్డ, బోడగుట్ట, రైల్వే కాలనీ, రహమత్ నగర్, సోమిడి, విష్ణుపురి తదితర బూత్ల బాధ్యులు, బీఆర్ఎస్ శ్రేణులు ప్రచారంలో పాల్గొన్నారు. కార్యక్రమంలో డివిజన్ ఇన్చార్జిల శిరుమల్ల దశరథం, దువ్వ కనకరాజు, పసుపూరి మనోహర్, నయీం జుబేర్, ఘర్షాన్, ఎన్ గొండుల మాలతి, కాలేశ్వరపు రేణుక, నయిని విజయ, రాంచందర్, కాంపెల్ల లక్ష్మణ్, శరత్, గబ్బెట కరుణ్, రోహిత్, సుంకు రఘు, జేరి పోతుల వెంకన్న, నగేశ్, శ్రీనివాస్, బొట్టురాజు, గోపల్, పాము రాజేశ్, శంకర్, రాజకుమార్, శ్రీకాంత్, సాంబయ్య, నర్సింగరావు, రాజేందర్, ఉప్పలరావు, యాదగిరి, శ్రీధర్, కుమారస్వామి, రజాక్, జిలూని, ఇవ్రూన్, ఘకూర్, ఇమాం, ముజాహిద్, షారుక్, అలయాజ్, సహద్, షాకూర్, చాణిక్క పాల్గొన్నారు.